



ትርጉም መንነት ሃገርና ኤርትራ

ፍጹም ዘይሃስሰዮ ዝግዘዘ ፍቕራ

ሃዩ! ብሓድነትና ንምለሶ ልዑል ክብራ!!!

ቅዋም ወረቆት ኣይኮነን፣ ልብናዮ ሰፊሩ!!!

ዑቕባይ ገብረመድህን(ከምብሪጅ፣ ማሳቹሶትስ፣ ሕ.መ.አ.)

ታሕሳስ 31፣ 2019

ብምክንያት ሓዲስ ዓመት 2020

ካብ ዝሓለፈ ርብዓ ዘመን ፋሺስታዊ ውልቀመላኸ ናይ ዕንወት ሃገርናን ምጽናት ህዝብናን ተግባሩ ኣብ ኣፈርክቡ ኣብ ዘብጸሓሉ እሞት ንርከብ ኣለና። “ንበዓል ነጐዳ ሓዊ ተኸሶ” ከም ዝበሃል፡ “ኣይከሰርናን”፣ ኤርትራን ኢትዮጵያን ክልተ ህዝቢዮ ዝብል ታሪኽ ዘይፈልጥዮ” ዝብል ነታጉኡ ምስ ፈንጀረልና ከይተረፈ እቲ ምሉእ ህዝቢ ከም እሳተ ጎመራ ክንቀጣዕ ዝግብኣና ኣብ ልኡምን ብዝግባእ ዘይተወሃሃደ መልሲ ይኣክል ንጐዳዝ ብምህላውና፣ ዘይተጸበናዮን ዝኸፍኣን፡ “እቲ ናይ ሰለስተ ወለዶታት ቃልሲ ጌጋ ኢዩ ነይሩ” ብምባል ኣብ ዓለም ዘይተራእየ ንናጽነትን ፍትሕን ዝወሓዘ ንጹህ ደምናን ዝወደቐ ኣዕጽምትናን ኣብ ዝበጸሓሉ ጥርዚ ክሕደቱ ኢና ነዚ ናይ መበለ 2020 ልዳት ሓዲስ ዓመት ንኣትዎ ዘለና። እምበኣር፡ ካብ ማንም ጊዜ ሎሚ መላእ ህዝቢ ኤርትራ ኣንፈትና ብዕቱብ እንምርምረሉን ከም እሳተ ጎመራ ነዲርና ንመላኸ ፍጹም እነጥፍኣሉ ወዓል ሕደር ዘህይብ ሓላፍነት ምጻኑ ከዘኻኸር እደሊ።

ኣርሒቕና ከይንጥምት ፍርሃት ዓፊኑና

ዘይባህሊ ኣቦታትና ሕመኛ ወሪሱና፣
ገበን እናረኣና ሕልና ዓሚትና
ሃገርና እናተዘምተ ትም ምባል መሪጽና ።
ዝኸሪ ሰውኣት ከሎ ኣርነት ብምትካል
ዓመት መጻ ሸምዓ ወሊዕና ምባል
ርብዒ ዘመን ኣሊፉ ብርእሰ ምትላል።
ኣይብቐዕን ክትነብር ዘይተመርመረ ህይወት
ውሽጥና ምምርማርዮ ዝፈጥረልና ዕግበት
ምሉእ ትርጉም ዝህበና ዘይሃስስ ክብረት።
ራህዋ ሰላም ወትሩ ንምነያ
ትብዓት ምስ ኣጥፋእና ኣቂ ስኢናያ
ኣደ ኣርነት ምኻና ፍጹም ረሲዕናያ።
እዛ ሰላም ወትሩ እንብህጋ
ናይ ህይወት ከላ ዝግበዩት ጸጋ
ህውከት ፈጠርና ባዕልና ንዘርጋ
ክንዲ ንኣቕፋ ኣርሒቕና ንሰን።
ኣቂ ተባሪራ ዘኸተማ ኣርነት
ናጽነት በሊዓ ኣእላፍ ህይወት
ልዓት ረገጸ ቤት ከይኣተወት
ውርሻኣ ኮይኑ ጎረፊ ስደት።
ይኣክል ዝበሃሎ ዕድላት ኣሊፉ
ጀጋኑ ስንኩላን በሕዋቶም ኪረግፉ

ሐደኳ አይነበረን ዚኸፈተ አፉ።
ብስቕታ ተገብሶ ጃምላዊ ቅትለታት
ሃገር ከብይና ማእሰርቲ ንጹሃት
ሰአን ስኒት ሰአን ስሙር ጽንዓት።
አበይ አሎ ዓንዲ ሕቕ ሃገር
ወናኒ ጽንዓት ህዝቢ ገጠር
መዝገብ ባህሊ ልቦና፣ ናባሪ ቁምነገር።
ሃብቲ ሃገር ነይሩ ሎሚ ከይዓበረ
ዋልታ ሃገር ኮይኑ ጸላኢ ዘባረረ
ንቓልሲ ጋመ ጽንዓት ዝአሰረ
ደቀይ ብዝበሎም ሎሚ ከይሓሰረ።
ጀጋኑ ደቁ ስኢኑ ፍቕርም ከይጸገበ
ባህጊ ናጽኑቱ ተቐጺዩ ከይዓምበበ
ሃዩ ነድሕን ህዝብና መሬት ከይዓረበ።
ሃብታም ኤርትራ ክትከውን ረመጽ ህዝባ
ተፈሪዳ ክትዛሪ መከራ ጸበባ
ሃዩ ነድሕና ጥፍአት ከይገብልባ።
ውልቀመላኸ ኢሳያስ ደጊም ተቓሊዑ ጉዳ
ኤርትራዊ መንነትና ኪጅልሕ ናብ ኢትዮጵያ ከይዱ
“አይከሰርናን” ድሕሪ ምባል ከንፈሩ ቀዲዱ
ዕርቃን ጥልመቱ ዘግሃደ ዳሕራዩ ገዲዱ
“ቃልሲ ጌ ወለዶታት ጌጋዩ ነይሩ” ኢሉና አግሂዱ

ንወለዶታት ዝሰርሓሉ'ዩ ኣይኮነን ዓቢዱ።
ዝወሓዘ ንጹህ ደምና ፍጹም ኣራ'ኺሱ
ተግባረ ዕንወቱ ኣሰኒዩ ብመርዛም መልሓሱ
ኣብ ዓለም ዘይተራእየ ክሕደቱ እንታይ ኢዩ ፈውሱ?!!!!

ስልጡናት ዝበሃላ ሃገራት ከይተወልዱ
ሰላም ግዝኣተ ሕገ ናይ ጥንቲ ልማድ
ትመሓደር ነይራ'ያ ኤርትራ ብብዓዳ።
ባርነት ኣምጺእና ብሓድሕድ ምንጃት
ግዝኣተ ሕገዩ ዝተክል ሓርነት
ፍትሒ ዝነግሰሉ ዘውሕስ ቅሳነት
የድልየና'ሎ ትንሳኤ መትከላዊ ስምረት።
ከይዘራእካ ኣይሕፈስን ምህርቲ
ብስቕታ ኣይስበርን ኣርዑት ናይ መግዛእቲ
መርኣያ ምርጫ ህዝቢ'ዩ ዚትክል መንግስቲ።
መሰልካ ዚገፍፍ ስርዓት ምስ መጻካ
ትም ኢልካ ክትሓልፎ እናረገጸካ
መንዩ ተሓታቲ ኢድካ ብምሃብካ።
ቅዋም ይተግበር ክትብል ዓመታት ምጭዳር
ሰኣን ምሕሳብ ኣዕሚቕኻ ምምርማር
ሰኣን ምዝታይ ክትርዳእ ብሓባር።
ብፍትሒ ግዝኣተ ሕገ ኪምራሕ ንሓዋሩ
ህዝቢ ዘቲዩሉ ቀዳሞት ዘኪሩ

ቅዋም ወረቆት ኣይኮነ ዘውሕስ ሰፈሩ

ልቢ ህዝቢዮ ነባሪ ማህደሩ።

ኤርትራዊ መንእሰይ ተስፋ ሃገር

ህዝብኻ ንምድሓን ሃዩ ተባራብር

ሕድሪ ብምፍጻም ኣብ ታሪኽ ክትዝከር።

ፍትሒ ኪኸውን ንወትሩ ነባሪ

ቅድሚ ጸሎት ኣገዝ ካብ ፈጣሪ

ስምረት ይሓትት ኣብ መትከላዊ ግብሪ።

መሬትና ክንረግጸ ብሓልዮት ትሕትና

ምቕሉላት ንኹን፣ ጥንታዊ ባህልና

ሓቂ ጨቢጣ ክትምዕብል፣ መሬት ፍትሒ ኮይና

ትንሳኤ ሓርነት ክትለብስ ኤርትራ ሃገርና።

ስቕታና ጠንቂ ጥፍኣትና ምጻኑ እንነቕሓሉ፣

ናይ ይኣክል ቃልስና ኣብ ዓወት እነብጽሓሉ፣

ፍቕርን ስኒትን እነማዕብለሉ፣ ልዳት ርሑስ ሓዲስ ዓመት ይግበረልና።

ብመትከላዊ ግብሪ ይዘከሩ ስዉኣትና!

ሓርነትን ፍትሕን፣ ራህዋን ሰላምን ንውጽዕ ህዝብና!!